

02-07-2014

ఉదయము మురళి

ఓంశాంతి

“బావదాదా”

మధువనము

“మధురమైన పిల్లలారా - సమయము వచ్చినప్పుడు మీరు ఇంటికి వాపసు వెళ్ళాలి. కావున స్మృతి వేగమును పెంచండి. ఈ దుఃఖధామమును మరచి శాంతిధామమును, సుఖధామమును స్మృతి చేయండి.”

ప్రశ్న:- ఏ గుహ్య రహస్యమును మీరు మానవులకు వినిపిస్తే వారి బుద్ధిలో అలజడి మొదలవుతుంది?
సమా:- ఇంత చిన్న బిందువైన ఆత్మలో సదాకాలపు పాత్ర నిండి ఉంది. అది ఆ పాత్రను చేస్తూనే ఉంటుంది. ఎప్పటికీ అలసిపోదు. మోక్షము ఎవరికీ లభించదనే నిగూఢ రహస్యమును అందరికీ చెప్పండి. మానవులు చాలా దుఃఖము చూచి మోక్షము లభిస్తే బాగుంటుందని భావిస్తారు. కాని అవినాశి ఆత్మ పాత్ర చేయకుండా ఉండలేదు. ఈ విషయము వింటే వారి లోపల అలజడి మొదలవుతుంది.

ఓంశాంతి. మధురాతి మధురమైన ఆత్మిక పిల్లలకు తండ్రి తెలియచేస్తున్నారు. ఇక్కడ ఆత్మిక పిల్లలున్నారు. తండ్రి ప్రతి రోజు తెలియచేస్తారు. ఈ ప్రపంచములో పేదలకు ఎన్ని దుఃఖాలున్నాయి! వరదలు మొదలైనవి వస్తే పేదలకు దుఃఖము కలుగుతుంది. వారి సామానులన్నింటి గతి ఏమవుతుంది? దుఃఖము కలుగుతుంది కదా! అపారమైన దుఃఖముంది. ధనవంతులకు సుఖమున్నా అది కూడా అల్పకాలికమే. ధనవంతులు కూడా జబ్బుపడతారు. మృత్యువు కూడా చాలా వస్తుంది - ఈ రోజు ఫలానావారు మరణించారు, ఈ రోజు ఇది జరిగింది అంటూ ఉంటారు. ఈ రోజు రాష్ట్రపతిగా ఉన్నవాడు రేపు సింహాసనము వదలవలసి వస్తుంది. అందరూ చుట్టుముట్టి వారిని దింపేస్తారు. ఇది కూడా దుఃఖమే. ఈ దుఃఖధామములో ఎన్ని విధాల దుఃఖముందో ఆ దుఃఖముల లిస్టు(పట్టిక)ను వ్రాయండి అని తండ్రి చెప్పున్నారు. పిల్లలైన మీకు సుఖధామము గురించి తెలుసు. ప్రపంచానికి ఏమియూ తెలియదు. దుఃఖధామమును, సుఖధామమును వారు పోల్చలేరు. తండ్రి చెప్పున్నారు - మీకు అన్నియూ తెలుసు. అంతా సత్యమే చెబుతున్నారని అంగీకరిస్తారు. ఇక్కడ పెద్ద - పెద్ద భవనాలు, విమానాలున్నవారు కలియుగము ఇంకా 40 వేల సంవత్సరములు జరుగుతుందని, తర్వాత సత్యయుగము వస్తుందని వారు భావిస్తారు. ఘోరమైన అంధకారములో ఉన్నారు కదా! వారినిప్పుడు సమీపమునకు తీసుకు రావాలి. ఇక కొద్ది సమయము మాత్రమే ఉంది. వారు లక్షల సంవత్సరాలని చెప్తారు. 5 వేల సంవత్సరములని మీరు ఋజువు చేసి తెలుపుతారు. 5 వేల సంవత్సరాల తర్వాత ఈ చక్రము పునరావృతమౌతుంది. లక్షల సంవత్సరాల డ్రామా ఏదీ ఉండదు. ఏమి జరుగుతుందో అదంతా 5 వేల సంవత్సరములలో జరుగుతుందని మీకు తెలుసు. ఇక్కడ ఈ దుఃఖధామములో రోగాలు మొదలైనవన్నీ ఉంటాయి. మీరు కొన్ని ముఖ్యమైన విషయాలను వ్రాసేయండి. స్వర్గములో దుఃఖమనే మాటే ఉండదు. మృత్యువు ఎదురుగానే ఉందని తండ్రి తెలియజేస్తున్నారు. ఆ గీతా అధ్యాయమే ఇప్పుడు జరుగుతూ ఉంది. తప్పకుండా సంగమ యుగములోనే సత్యయుగ స్థాపన జరుగుచున్నది. తప్పకుండా సంగమ యుగములోనే సత్యయుగ స్థాపన జరుగుతుంది. నేను రాజులకే రాజుగా తయారు చేస్తాను కనుక సత్యయుగము వారిగానే తయారు చేస్తారు కదా అని తండ్రి బాగా తెలియచేస్తున్నారు.

మనమిప్పుడు సుఖధామమునకు వెళ్ళాము. తండ్రి తీసుకొని వెళ్ళవలసి వస్తుంది. ఎవరైతే

నిరంతరము స్మృతి చేస్తారో వారే ఉన్నత పదవిని పొందుతారు. అందుకొరకు బాబా యుక్తులను చెప్పు ఉంటారు. స్మృతి చేయు వేగము పెంచండి. కుంభమేళాలోకి కూడా సమయానికి వెళ్లవలసి ఉంటుంది. మీరు కూడా సమయానికి వెళ్లాలి. అంతేకాని త్వర త్వరగా వెళ్లలేరు. త్వర త్వరగా చేయడం మన చేతిలో లేదు. ఇది శ్రామాలో నిర్ణయించబడింది. శ్రామాకే మహిమ ఉంది. ఇక్కడ జీవ జంతువులు మొదలైనవి ఎంత దుఃఖమిచ్చేవిగా ఉన్నాయి! సత్యయుగములో ఇవేవీ ఉండవు. అక్కడ ఫలానా ఫలానా ఉంటాయని ఆలోచిస్తూ ఉండాలి. సత్యయుగము గుర్తుకు వస్తున్నది కదా. సత్యయుగ స్థాపన తండ్రి చేస్తారు. చివర్లో జ్ఞాన సారాంశమంతా బుద్ధిలోకి వచ్చేస్తుంది. ఎంత చిన్న బీజములో ఎంత పెద్ద వృక్షముంది! అదైతే జడమైన వస్తువు, ఇది చైతన్యము. వీటిని గూర్చి ఎవ్వరికీ తెలియదు. తెలియకుండానే కల్తాయువును ఎంత పెద్దదిగా చేసేశారు! భారతదేశమే చాలా సుఖమును పొందుతుంది. కనుక దుఃఖమును కూడా భారతదేశమే పొందుతుంది. రోగాలు మొదలైనవి కూడా భారతదేశములోనే ఎక్కువగా ఉన్నాయి. ఇక్కడ దోమల వలె మానవులు మరణిస్తూ ఉంటారు. ఎందుకంటే ఆయువు తక్కువగా ఉంది. ఇక్కడ శుభ్రము చేయువారికి మరియు విదేశాలలో శుభ్రము చేయువారికి ఎంత తేడా ఉంది! విదేశములలో ఆవిష్కరింపబడినవన్నీ ఇక్కడికి వస్తాయి. సత్యయుగము పేరే స్వర్గము(స్వార్గైక్). అక్కడన్నీ సతోప్రధానముగా ఉంటాయి. మీకు అన్నీ సాక్షాత్కారమౌతాయి. ఇప్పటిది సంగమయుగము. తండ్రి వచ్చి కూర్చుని క్రొత్త - క్రొత్త విషయాలను తెలియచేస్తూనే ఉంటారు. ప్రతి రోజూ ఎన్నో గుహ్యమైన విషయాలను వినిపిస్తానని తండ్రి చెప్తున్నారు. బాబా ఎంత చిన్న బిందువు. వారిలో సదా కాలానికి నిండి ఉందని ఇంతకుమునుపు తెలియదు. మీరు పాత్రను అభినయిస్తూ వచ్చారనే విషయము ఎవరికైనా తెలియజేస్తే, వీరు ఏమి చెప్తున్నారు! ఇంత చిన్న బిందువులో ఇంత మొత్తం పాత్ర అంతా నిండి ఉందా? అది ఎప్పుడూ పాత్ర చేస్తూనే ఉంటుందా? మరి ఎప్పుడూ అలసిపోదా! అని వారి బుద్ధిలో అలజడి కలుగుతుంది. ఈ విషయాలు ఎవ్వరికీ తెలియవు. అర్ధకల్పము సుఖము, అర్ధకల్పము దుఃఖముంటుందని మీకిప్పుడు అర్థమయింది. చాలా దుఃఖములను చూచి మానవులు దీనికన్నా మోక్షము పొందడం మంచిదని భావిస్తారు. అక్కడ సుఖము, శాంతిలో ఉన్నప్పుడు ఇలా అనరు. ఈ జ్ఞానమంతా ఇప్పుడు మీ బుద్ధిలో ఉంది. తండ్రి బీజము కనుక వారి వద్ద వృక్షమంతటి జ్ఞానము ఉంది. వృక్షము నమూనా రూపాన్ని చూపించారు. పెద్దదిగా చూపలేరు. బుద్ధిలోకి జ్ఞానమంతా వచ్చేస్తుంది. కాబట్టి పిల్లలైన మీకు ఎంత విశాలబుద్ధి ఉండాలి! ఎంతగా తెలుపవలసి ఉంటుంది! ఫలానావారు ఫలానా సమయములో పాత్ర చేయుటకు మరలా వస్తారు. ఇది ఎంత పెద్ద విశాలమైన శ్రామా! ఈ మొత్తం శ్రామానంతటినీ ఎప్పుడూ ఎవ్వరూ చూడలేరు కూడా. అసాధ్యము. దివ్యదృష్టి ద్వారా మంచి వస్తువులనే చూడటం జరుగుతుంది. గణేశుడు, హనుమంతుడు, వీరంతా భక్తి మార్గమునకు చెందినవారు. కాని మానవులకు వారిలో భావన ఏర్పడినందున భక్తిని వదిలి పెట్టలేరు. పిల్లలైన మీరిప్పుడు పురుషార్థము చేయాలి. కల్ప క్రితము వలె పదవి పొందుటకు చదవాలి. పునర్జన్మలు ప్రతి ఒక్కరూ తీసుకోవలసిందేనని మీకు తెలుసు. మెట్లు ఎలా దిగారో పిల్లలైన మీరు తెలుసుకున్నారు. ఎవరైతే తెలుసుకుంటారో, వారు ఇతరులకు కూడా తెలియచేయుట ప్రారంభిస్తారు. కల్ప క్రితము కూడా

ఇదే చేసి ఉంటారు. మ్యూజియమ్ కూడా ఇలాగే తయారు చేసి కల్లము ముందు కూడా పిల్లలకు నేర్పించి ఉంటారు. పురుషార్థము చేస్తూ ఉన్నారు, చేస్తూ ఉంటారు. ద్రామాలో నిర్ణయించబడి ఉంది. ఇలా ఎంతో మంది తయారవుతారు. వీధి-వీధిలో, ఇంటింటిలో ఈ పాఠశాల ఉంటుంది. కేవలం ధారణ చేయవలసి ఉంటుంది. మీకు ఇద్దరు తండ్రులున్నారని చెప్పండి, అందులో పెద్ద తండ్రి ఎవరు? అని అడగండి. వారినే దయ చూపమని వేడుకుంటారు. అడగడము ద్వారా ఏమీ లభించదని తండ్రి తెలియజేస్తున్నారు. నేనేమో దారి చూపించాను. మార్గమును తెలుపుటకే నేను వస్తాను. వ్యక్త జ్ఞానమంతా మీ బుద్ధిలో ఉంది.

తండ్రి ఎంతగా శ్రమ చేస్తూ ఉంటారు! ఇక చాలా కొద్ది సమయము మాత్రమే మిగిలి ఉంది. నాకు సర్వీసు చేయు పిల్లలు కావాలి. ప్రతి ఇంటిలో గీతా పాఠశాల ఉండాలి. చిత్రాలు మొదలైనవి ఉండకపోయినా కేవలము బయట వ్రాసేయండి. చిత్రాలకు బదులు ఈ బ్యాడ్జి చాలు. చివర్లో ఈ బ్యాడ్జియే మీకు పనికి వస్తుంది. ఇది సూచనలతో కూడిన విషయము. బేహద్ తండ్రి తప్పుకుండా స్వర్ణమునే రచిస్తారని తెలిసిపోతుంది. కనుక తండ్రిని స్మృతి చేస్తారు. అప్పుడే కదా స్వర్ణానికి వెళ్తారు. మనము పతితులుగా ఉన్నాము. స్మృతి ద్వారానే పావనముగా అవుతాము. ఇది తప్ప వేరే ఉపాయమేదీ లేదని మీకు తెలుసు. స్వర్ణము పావన ప్రపంచము. స్వర్ణానికి అధికారులుగా కావాలంటే తప్పక పావనంగా అవ్వాలి. స్వర్ణములోనికి వెళ్లువారు మరలా నరకములో ఎలా మునకలు వేస్తారు? అందుకే “మన్మనాభవ” అని అంటారు. బేహద్ తండ్రిని స్మృతి చేస్తే అంతమతి అనుసారము గతి లభిస్తుంది. స్వర్ణములోకి వెళ్లేవారు వికారాలలోకి వెళ్లరు. భక్తులు అంతగా వికారాలలోకి వెళ్లరు. సన్యాసులు కూడా పవిత్రముగా ఉండమని చెప్పరు. ఎందుకంటే స్వయంగా వారే వివాహాలు చేయిస్తారు. వారు నెలకొకసారి వికారాలలోకి వెళ్లమని గృహస్థులకు చెప్తారు. మీరు వివాహము చేసుకోకూడదని బ్రహ్మచారులకు చెప్పరు. మీ వద్ద గాంధర్వ వివాహము చేసుకుంటారు. కాని మరుసటి రోజే ఆట సమాప్తమైపోతుంది. మాయ చాలా ఆకర్షిస్తుంది. అయినా పవిత్రముగా తయారయ్యే పురుషార్థము ఈ సమయములోనే జరుగుతుంది. ఆ తర్వాత ప్రాలభము లభిస్తుంది. అక్కడైతే రావణ రాజ్యమే ఉండదు. చెడు ఆలోచనలే ఉండవు. రావణుడే క్రిమినల్ గా తయారు చేస్తాడు. శివబాబా శుద్ధము(సివిల్)గా తయారు చేస్తారు. ఇది కూడా స్మృతి చేయాలి. ప్రతి ఇంటిలో క్లాసు చేస్తూ ఉంటే అందరూ తెలిపించేవారిగా అయిపోతారు. ప్రతి ఇంటిని గీతా పాఠశాలగా చేసి ఇంటిలోని వారిని సరిదిద్దాలి. ఈ విధముగా వృద్ధి జరుగుతూ ఉంటుంది. సాధారణమైనవారు మరియు పేదవారు..... వారు కూడా సహవాసీలవుతారు. గొప్ప - గొప్ప వ్యక్తులు, చిన్న - చిన్న వ్యక్తుల సత్సంగములోకి రావడానికి సిగ్గుపడతారు. ఎందుకంటే ఇక్కడ గారడీ చేస్తారని, నోదర - నోదరీలుగా చేస్తారని విన్నారు కదా. అరే! అది మంచిదే కదా! గృహస్థములో ఎంత జంజాటముంటుంది! ఎంత దుఃఖీలవుతారు! ఇది దుఃఖ ప్రపంచము. ఇందులో అపారమైన దుఃఖముంది. మరలా అక్కడ సుఖము కూడా అపారముగా ఉంటుంది. మీరు లిస్టును తయారు చేయుటకు ప్రయత్నించండి. 25 - 30 ముఖ్యమైన దుఃఖమిచ్చే విషయాలను లిస్టు వ్రాయండి.

అనంతమైన తండ్రి నుండి వారసత్వమును పొందుటకు ఎంతగా పురుషార్థము చేయాలి! తండ్రి ఈ రథము ద్వారా మనకు తెలియజేస్తున్నారు. ఈ దాదా కూడా విద్యార్థియే. దేహధారులందరూ విద్యార్థులే.

చదివించే టీచరు విదేశీ. మిమ్ములను కూడా విదేశీలుగా తయారు చేస్తారు. అందువలన శరీర భావమును వదలిపెట్టండి అని తండ్రి చెప్తున్నారు. ఈ భవనాలు మొదలైనవేవీ ఉండవు. అక్కడ అన్నీ క్రొత్తవి లభిస్తాయి. చివర్లో మీకు చాలా సాక్షాత్కారాలు జరుగుతాయి. ఆటమిక్ బాంబులతో అటువైపు చాలా వినాశము అవుతుందని మీకు తెలుసు. ఇక్కడైతే రక్తపు నదులు ప్రవహిస్తాయి. అయితే దీనికి సమయము పడుతుంది. ఇక్కడ మృత్యువు భయంకరముగా ఉంటుంది. ఇది అవినాశి ఖండము. ప్రపంచ పటములో చూస్తే హిందూస్థాన్ ఒక మూల వలె ఉంటుంది. డ్రామానుసారముగా ఇక్కడ వాటి(బాంబుల) ప్రభావమే ఉండదు. ఇక్కడ రక్తపు నదులు ప్రవహిస్తాయి. ఇప్పుడు ఏర్పాట్లు చేస్తున్నారు. చివర్లో వీరికి బాంబులు కూడా అప్పుగా ఇస్తారు. వేయగానే ప్రపంచము సమాప్తమయ్యే బాంబులను అప్పుగా ఇవ్వరు. తేలికైన వాటిని ఇస్తారు. పనికొచ్చే వస్తువులను ఎవరైనా ఇస్తారా? కల్పకృతము వలెనే వినాశము కానున్నది. ఇది కొత్తదేమీ కాదు. అనేక ధర్మాల వినాశము, ఒకే ధర్మ స్థాపన జరుగుతుంది. భారత ఖండము ఎప్పటికీ వినాశము కాదు. కొంతయినా మిగిలి ఉంటుంది. అందరూ మరణిస్తే ప్రళయము జరిగినట్లే రోజురోజుకు తమ బుద్ధి విశాలమవుతూ ఉంటుంది. మీ పై చాలా గౌరవముంటుంది. ఇప్పుడంత గౌరవము లేదు కాబట్టి తక్కువగా పాస్(ఉత్తీర్ణత) అవుతారు. ఎన్ని శిక్షలు అనుభవించవలసి వస్తుందో రావడము కూడా అంత ఆలస్యముగా వస్తారని బుద్ధిలోకి రాదు. మళ్ళీ క్రింద పడినట్లైతే సంపాదనంతా సమాప్తమైపోతుంది. నల్లగా అయిపోతారు. మళ్ళీ లేచి నిల్చిపోతారు. ఎంతోమంది వెళ్ళిపోయారు. ఇంకా ఎంత మందో వెళ్ళిపోనున్నారు. ఈ పరిస్థితిలో శరీరము వదలిపోతే తాము ఎటువంటి గతిని పొందుతారో, ఏమవుతుందో వారికే అర్థమవుతుంది. ఇది అర్థము చేసుకోవాల్సిన విషయం కదా! పిల్లలైన మీరు శాంతి స్థాపన చేయువారు, మీలోనే అశాంతి ఉంటే పదవీభ్రష్టులైపోతారు. ఎవరికీ దుఃఖమునిచ్చే అవసరము లేదు. తండ్రి ఎంతో ప్రేమగా అందరినీ పిల్లలూ! - పిల్లలూ! అని పిలుస్తూ మాట్లాడతారు. వీరు బేహద్ తండ్రి కదా. ప్రపంచమంతటి జ్ఞానము వీరిలో ఉంది. అందువలనే అర్థము చేయిస్తున్నారు. ఈ ప్రపంచములో ఎన్ని రకాల దుఃఖములున్నాయి! లెక్కలేనన్ని దుఃఖ విషయాలను మీరు వ్రాయగలరు. ఈ విషయమును నిరూపించి మీరు తెలిపినప్పుడు ఇది సరియైన విషయమని అర్థము చేసుకుంటారు. ఈ అపారమైన దుఃఖాలను తండ్రి తప్ప మరెవ్వరూ దూరము చేయలేరు. దుఃఖాల లిస్టు ఉంటే ఎంతో కొంత బుద్ధిలో కూర్చుంటుంది. లేకపోతే వినీ విననట్లు ఉంటారు. సంగీతము గురించి గొర్రెకేమి తెలుసు అని అలాంటివారిని ఉద్ధేశించే అంటారు. మీరు ఇలాంటి పుష్పాలుగా తయారు కావాలని తండ్రి తెలియజేస్తున్నారు. ఎటువంటి అశాంతి, అశుద్ధత ఉండరాదు. అశాంతిని వ్యాపింపజేయు వారు దేహాభిమానములో ఉంటారు. వారి నుండి దూరముగా ఉండాలి. అలాంటి వారిని తాకడము కూడా వద్దు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. ఏ విధంగా చదివించే టీచరు విదేహిగా ఉన్నారో, వారికి దేహ భావము లేదో అలా మీరు కూడా విదేహిగా తయారు కావాలి. శరీర భావమును వదులుతూ పోవాలి. చెడు దృష్టిని పరివర్తన చేసి మంచి దృష్టిని తయారు చేసుకోవాలి.
2. తమ బుద్ధిని విశాలముగా చేసుకోవాలి. శిక్షల నుండి విముక్తులగుటకు తండ్రి పై లేక చదువు పై గౌరవముంచాలి. ఎప్పుడూ దుఃఖమునివ్వరాదు. అశాంతిని వ్యాపింప చేయకూడదు.

వరదానము:- “సంతోషాల ఖజానాలతో సంపన్నులై దుఃఖ ఆత్మలకు సంతోషాన్ని

దానముగా ఇచ్చి పుణ్య ఆత్మ భవ ”

ఈ సమయములో ప్రపంచములో సదా ప్రతి సమయములో దుఃఖమే ఉంది. కాని మీ వద్ద సదా ప్రతి సమయములో సంతోషముంది. కనుక దుఃఖములో ఉన్న ఆత్మలకు సంతోషమునిచ్చుట - అన్నిటికంటే చాలా అత్యంత పెద్ద పుణ్య కార్యము. ప్రపంచములోనివారు సంతోషము కొరకు ఎంతో సమయాన్ని సంపదను ఖర్చు చేస్తారు. కాని మీకు సులభంగా అవినాశి సంతోష ఖజానా లభించింది. ఇప్పుడు కేవలం మీకు లభించినదానిని పంచుతూ పోండి. పంచుట అనగా పెంచుకొనుట. మీ సంబంధములోకి ఎవరు వచ్చినా వీరికి శ్రేష్టమైనదేదో ప్రాప్తించింది అందుకే వీరు సంతోషంగా ఉన్నారని అనుభవం చేయాలి.

స్లోగన్:- “అనుభవీ ఆత్మలు ఎప్పుడూ ఏ విషయంలోనూ మోసపోరు. వారు సదా

విజయులుగా ఉంటారు ”

